

ٹیکس گو شوارے ، ضرورت پڑی تو تاریخ بڑھائیں گے ، ایف بی آر

کل 30 نومبر آخری تاریخ ہے ، کسی سیاستدان کو جاری کردہ آڈٹ نوٹس واپس نہیں لیا گیا

آئندہ دیر سے گو شوارے جمع کرانے والوں کا آڈٹ نہیں ہوگا ، ممبران لینڈ ریونیو ڈاکٹر اقبال

اسلام آباد (نمائندہ ایکسپریس) فیڈرل بورڈ آف ریونیو کا کہنا ہے کہ ٹیکس دہندگان کے آڈٹ کے لیے نئی آڈٹ پالیسی 2018 تیار کی جا رہی ہے ، پہلے سے آڈٹ کے لیے منتخب سیاستدانوں میں سے کسی سیاستدان کو جاری کردہ آڈٹ نوٹس واپس نہیں لیے گئے ، اب تک 9 لاکھ ٹیکس گو شوارے وصول ہو گئے ہیں ، ٹیکس گو شوارے جمع کرانے سے متعلق اگر ضرورت پڑی تو تاریخ بڑھائی جائے گی۔ ان خیالات کا اظہار ایف بی آر کے ممبران لینڈ ریونیو آپریشن ڈاکٹر محمد اقبال ، ممبر ٹیکس پیئرز آڈٹ نوٹس جابوید امجد اور ڈاکٹر حامد عتیق سرور نے میڈیا کو بریفنگ دیتے ہوئے کیا۔ ممبران لینڈ ریونیو آپریشن ایف بی آر ڈاکٹر اقبال کا کہنا تھا کہ آئندہ دیر سے گو شوارے جمع کرانے والوں کا آڈٹ نہیں ہوگا ، ساڑھے 3 لاکھ سے زائد تنخواہ دار ملازمین کو چھوٹے گی ، 20 ہزار اور اس سے زائد جرمانہ ہوا تھا اور میڈیا و سوشل میڈیا پر رد عمل کی وجہ سے جرمانہ معاف کیا گیا۔ دریں اثنا انکم ٹیکس گو شوارے جمع کرانے کی (کل) 30 نومبر آخری تاریخ ہے۔ ایف بی آر نے ٹیکس گو شوارے جمع کرانے والوں کی سہولت کیلئے اپنے تمام دفاتر میں خصوصی انتظامات کئے ہوئے ہیں۔